

अनुसूचित जमाती प्रवर्गातून नियुक्त झालेल्या तथापि जात वैधता प्रमाणपत्र सादर करू न शकलेल्या अथवा अन्य प्रवर्गाचे जात वैधता प्रमाणपत्र सादर केलेल्या महाराष्ट्र विकास सेवा, गट-अ संवर्गातील अधिकारी यांच्याकरिता अधिसंख्य पदे निर्माण करण्याबाबत.

**महाराष्ट्र शासन
ग्राम विकास विभाग**

शासन निर्णय क्रमांक : मविसे-१०२०/प्र.क्र.१२७/२०२०/आस्था-३,

बांधकाम भवन, २५, मझबान पथ, मुंबई - ४०० ००९.

दिनांक : २२ डिसेंबर, २०२०.

- वाचा:-** १.सामान्य प्रशासन विभाग, शासन निर्णय क्र.बीसीसी २०१८/प्र.क्र.३०८/१६-ब, दि.२१.१२.२०१९.
२.सामान्य प्रशासन विभाग, शासन निर्णय क्र.बीसीसी २०१९/प्र.क्र.३०८/१६-ब, दि.१५.०६.२०२०.
३.सामान्य प्रशासन विभाग, शासन निर्णय क्र.बीसीसी २०२०/प्र.क्र.१८७ अ/१६-ब, दि.३०.०६.२०२०.
४.सामान्य प्रशासन विभाग, शासन शुध्दीपत्रक क्र.बीसीसी २०२०/प्र.क्र.१८७ अ/१६-ब, दि.२८.०९.२०२०.
५.सामान्य प्रशासन विभाग, शासन निर्णय क्र.बीसीसी २०१८/प्र.क्र.३०८/१६-ब, दि.२७.११.२०२०.

प्रस्तावना:-

सामान्य प्रशासन विभाग/कार्यासन १६-ब यांच्या दि.२१.१२.२०१९ रोजीच्या शासन निर्णयान्वये अनुसूचित जमाती प्रवर्गातून नियुक्त झालेल्या तथापि, जात वैधता प्रमाणपत्र सादर करू न शकलेल्या अथवा अन्य जात वैधता प्रमाणपत्र सादर केलेल्या अधिकारी /कर्मचाऱ्यांसाठी अधिसंख्य पदे निर्माण करण्याबाबत सूचना दिलेल्या आहेत . तसेच सामान्य प्रशासन विभाग, शासन निर्णय, दिनांक ३०.०६.२०२० व शासन निर्णय, दिनांक २८.०९.२०२० च्या शुध्दीपत्रकान्वये सदर अधिसंख्य पदे निर्माण करण्याचे अधिकार प्रशासकीय विभागांना देण्यात आले आहेत . त्यानुसार ग्राम विकास विभागाच्या अधिपत्याखालील महाराष्ट्र विकास सेवा, गट-अ संवर्गातील अधिकारी यांच्याकरिता २ अधिसंख्य पदे निर्माण करण्याची बाब शासनाच्या विचाराधीन होती.

शासन निर्णय:-

अनुसूचित जमाती प्रवर्गातून नियुक्त झालेल्या तथापि अनुसूचित जमातीचे जात वैधता प्रमाणपत्र सादर करू न शकलेल्या तसेच अन्य मागास प्रवर्गाचे जात वैधता प्रमाणपत्र सादर केलेल्या, जातवैधता प्रमाणपत्राबाबत न्यायालयीन प्रकरणे प्रलंबित असलेल्या तसेच जात वैधता प्रमाणपत्र अवैध ठरल्याने सेवा समाप्त केलेल्या अधिकारी/कर्मचारी यांना पुनर्नियुक्ती देण्यासाठी महाराष्ट्र विकास सेवा, गट-अ संवर्गाकरिता ग्रामविकास विभागातर्गत या शासन निर्णयान्वये विवरणपत्र "अ" प्रमाणे २ अधिसंख्य पदे निर्माण करण्यात येत आहेत.

२. उपरोक्त नमूद केल्यानुसार महसूली विभागनिहाय निर्माण करण्यात येत असलेल्या अधिसंख्य पदांची संख्या विवरणपत्र-"अ" मध्ये नमूद करण्यात आली आहे.

३. उपरोक्त नमूद केल्यानुसार एकूण २ अधिसंख्य पदे ग्रामविकास विभागातर्गत आस्थापनेवर निर्माण करण्यात येत आहेत. सदर अधिसंख्य पदांबाबत शासन निर्णय क्रमांक असंक-१००१/प्र.क्र.२९/२००१/वित्तीय सुधारणा, दिनांक १०.०९.२००१ मधील कार्यपद्धतीनुसार वित्त विभागाची मान्यता घेण्याची कार्यवाही स्वतंत्रपणे करण्यात येईल.

४. अधिसंख्य पदावर सेवा वर्ग करण्यात येणारे अधिकारी सध्या ज्या पदावर कार्यरत आहेत त्या पदाचे अधिसंख्य पद निर्माण करून, तात्पुरत्या स्वरूपात ११ महिन्यांकरिता व शासन निर्णय, सामान्य प्रशासन विभाग दि.२७.११.२०२० नुसार पुढील ११ महिन्याकरीता मुदतवाढ दिल्यानुसार दिनांक ३१.१०.२०११ पर्यंत किंवा ते सेवेत राहिले असते तर ते ज्या दिनांकाला सेवानिवृत्त झाले असते त्या दिनांकापर्यंत यापैकी जे आधी घडेल तोपर्यंत सदर अधिकारी / कर्मचारी यांच्याकरीता सदर अधिसंख्य पद अस्तित्वात राहण्याबाबत आदेश निर्गमित करावेत. सदर अधिकाऱ्यांना अनुज्ञेय करावयाच्या सेवाविषयक/सेवानिवृत्तीविषयक लाभांबाबत संदर्भ क्र.०२ अन्वये नेमण्यात आलेल्या अभ्यासगटाच्या निर्णयाच्या अनुषंगाने लाभ अनुज्ञेय होतील.

५. ज्या अधिकारी यांचे अनुसूचित जमातीचे जात प्रमाणपत्र अवैध ठरविण्याच्या जात पडताळणी समितीच्या निर्णयाच्या विरोधात मा. न्यायालयामध्ये याचिका प्रलंबित असतील अशा प्रकरणी सामान्य प्रशासन विभाग/कार्यासन १६-ब यांच्या शासन निर्णय दिनांक २१.१२.२०१९ मधील ३ (क) येथील सूचनेनुसार संबंधित विभागीय आयुक्तांनी मा.सर्वोच्च न्यायालयाचे दिनांक ०६.०७.२०१७ चे आदेश संबंधित न्यायालयाच्या निदर्शनास आणून, अशी प्रकरणे तात्काळ निकाली काढण्यासाठी आवश्यक ती कार्यवाही करावी. तदनंतर सदर अधिकारी यांच्या सेवा अधिसंख्य पदावर वर्ग करण्याबाबत संबंधित विभागीय आयुक्तांनी आदेश निर्गमित करावेत.

६. संदर्भ क्र.१ येथील शासन निर्णयापुर्वी सेवासमाप्त करण्यात आलेल्या अधिकारी हे सेवासमाप्तीपुर्वी ज्या पदावर कार्यरत होते, त्या पदाचे सर्व विभागीय आयुक्तांनी शासन निर्णय, सामान्य प्रशासन विभाग, दि.२७.११.२०२० नुसार तात्पुरत्या स्वरूपात ११ महिन्यांकरिता किंवा ते सेवेत राहिले

असते तर ते ज्या दिनांकाला सेवानिवृत्त झाले असते त्या दिनांकापर्यंत यापैकी जे आधी घडेल तोपर्यंत सदर अधिकारी / कर्मचारी यांच्याकरीता अधिसंख्य पद अस्तित्वात राहण्याबाबत आदेश निर्गमित करावेत.

७. महाराष्ट्र विकास सेवा, गट-अ संवर्गातील अधिकाऱ्यांना संदर्भ क्र.०२ अन्वये नेमण्यात आलेल्या अभ्यासगटाच्या शिफारशीच्या अनुषंगाने सेवाविषयक / सेवानिवृत्तीविषयक लाभ अनुज्ञेय होतील.

८. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२०१२२२११०९०९१२२० असा आहे. हा आदेश डिजीटल स्वाक्षरीने साक्षांकित करून काढण्यात येत आहे. महाराष्ट्राचे राज्यपाल यांच्या आदेशानुसार व नावाने.

(परमेश्वर बाबर)

कार्यासन अधिकारी, महाराष्ट्र शासन

प्रति,

- १) मा. मंत्री (ग्राम विकास) यांचे खाजगी सचिव,
- २) मा. राज्यमंत्री (ग्राम विकास) यांचे खाजगी सचिव,
- ३) मा. अप्पर मुख्य सचिव (ग्राम विकास व पंचायत राज),
- ४) विभागीय आयुक्त (सर्व),
- ५) मुख्य कार्यकारी अधिकारी (सर्व),
- ६) महालेखापाल १/२ (लेखा परीक्षा / लेखा व अनुज्ञेयता) महाराष्ट्र, मुंबई/नागपूर,
- ७) संचालक, लेखा व कोषागारे, मुंबई/नागपूर,
- ८) अधिदान व लेखा अधिकारी, मुंबई/नागपूर,
- ९) निवासी लेखा परीक्षा अधिकारी, मुंबई/नागपूर,
- १०) उपसचिव, कार्यासन-१६ ब, सामान्य प्रशासन विभाग, मंत्रालय, मुंबई,
- ११) कक्ष अधिकारी(कार्यासन-आपुक), वित्त विभाग, मंत्रालय, मुंबई,
- १२) कक्ष अधिकारी, सामान्य प्रशासन विभाग (कार्यासन १४/१४ ब),
- १३) कार्यासन, आस्था-२, ग्राम विकास विभाग, बांधकाम भवन, मुंबई-०१,
- १४) निवड नस्ती (कार्यासन-आस्था-३ अ).

अधिसंख्य पदावर सेवा वर्ग करण्यात येणारे अधिकारी/कर्मचारी सध्या ज्या पदावर कार्यरत आहेत त्या पदाचे अधिसंख्य पद निर्माण करून तात्पुरत्या स्वरूपात ११ महिन्यांकरिता किंवा ते सेवेत राहिले असते तर ते ज्या दिनांकाला सेवानिवृत्त झाले असते त्या दिनांकापर्यंत यापैकी जे आधी घडेल तोपर्यंत सदर अधिकारी /कर्मचारी यांच्याकरिता अधिसंख्य पदे निर्माण करण्याबाबतचे :-

“विवरणपत्र- अ”

अ. क्र	अधिकारी	महसूली विभाग	पद व रुजू दिनांक	शासन सेवेतील नियुक्तीचा दिनांक	सेवानिवृत्ती दिनांक	मुळ नियुक्ती झालेले पद	अज जात प्रमाणपत्र अवैध/अन्य मागास प्रवर्ग जात प्रमाणपत्र सादर केले किंवा कसे? असल्यास कोणत्या मागास प्रवर्गाचे जात वैधता प्रमाणपत्र सादर केले?
१	२	३	४	५	६	७	८
१	श्री.एम.बी.कोळी	पुणे	गट विकास अधिकारी (दि.३०.०१.२०१७)	२१.०७.१९९४	३१.०५.२०२१	विस्तार अधिकारी (पंचायत)	वि.मा.प्र.चे जात वैधता प्रमाणपत्र सादर केले आहे.
२	श्री.वि.ल. खेडकर	अमरावती	गट विकास अधिकारी (दि.१०.११.२००४)	०१.०८.१९९४	३१.०१.२०२९	कृषी अधिकारी	वि.मा.प्र.चे जात वैधता प्रमाणपत्र सादर केले आहे.